



السلام علیکم ورحمۃ اللہ وبرکاتہ

غیبت اور چغلی میں کیا فرق ہے؟ اور صدقہ اور خیرات میں کیا فرق ہے؟ میرے کم علم کے مطابق تو غیبت اور چغلی ایک ہی ہیں اور صدقہ و خیرات بھی ایک ہی چیز کے دو نام ہیں (قاری محمد یعقوب گجر)

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد!

غیبت کا مطلب ہے: ((ذکرک افاک بما یکرہ)) 3 اس سے عام کہ غیبت کرنے والے کی غرض افساد فی الناس ہو یا نہ۔ اور نیمہ و چغلی میں غرض افساد بین الناس ہوتی ہے۔ توہر نیمہ و چغلی غیبت ہے ولا عکس ہر غیبت نیمہ و چغلی نہیں تو دونوں میں عموم خصوص مطلق والی نسبت ہے۔

عربی کے اعتبار سے صدقہ خاص نکلی ہے، جبکہ خیرات تمام نیکیوں اور خیر کے کاموں وغیرہ پر لولا جاتا ہے۔ توہر صدقہ، خیرات میں شامل ہے۔ جبکہ تمام خیرات صدقہ نہیں۔ اور اگر صدقہ کا معنی بھی ((کل معروف صدقہ)) والا لے لیا جائے تو پھر دونوں میں کوئی فرق نہیں۔ البتہ ہمارے اردو پنجابی عرف میں عام طور پر خیرات کا لفظ صدقہ پر لولا جاتا ہے۔

مسلم، کتاب البر باب تحریم الفیۃ۔ 3

ھ ۱۴۲۳، ۶۰۹

[قرآن و حدیث کی روشنی میں احکام و مسائل](#)

جلد 02 ص 787

محدث فتویٰ